



محمد رفیق چودھری

فواتح السور (قرآنی سورتوں کے افتتاحی کلمات)

کی تقسیم اور بعض اعجازی پہلو

قرآنی سورتوں کی ابتدا میں جو الفاظ آئے ہیں، انہیں اصطلاح میں 'فواتح السور' کہا جاتا ہے۔ اگر ان افتتاحی کلمات کی نوعیت اور حقیقت پر غور کیا جائے تو انکی دس اقسام بن جاتی ہیں جو حسب ذیل ہیں:

① وہ سورتیں جن کا آغاز اللہ تعالیٰ کی حمد و ثنا سے ہوتا ہے۔

② وہ جن کے شروع میں حروف تہجی (یا حروف مقطعات) وارد ہوئے ہیں۔

③ وہ جن کی ابتدا حروفِ ندا سے ہوئی ہے۔

④ وہ جو جملہ خبریہ سے شروع ہوتی ہیں۔

⑤ وہ جن کا آغاز قسم سے ہوا ہے۔

⑥ وہ جن کے شروع میں حروف شرط إذا آیا ہے۔

⑦ وہ جن کی ابتدا فعل امر سے ہوئی ہے۔

⑧ وہ جو کسی حرف استفہام سے شروع ہوتی ہیں۔

⑨ وہ جس کا آغاز لَ (لام تعلیل یا لام تعجب) سے ہوا ہے۔

اب ان سب کی تفصیل بیان کی جاتی ہے:

۱۔ وہ سورتیں جن کا آغاز اللہ تعالیٰ کی حمد و ثنا سے ہوتا ہے

جن سورتوں کی ابتدا اللہ تعالیٰ کی حمد و ثنا اور تسبیح و تہنیز سے ہوتی ہے، ان کی تعداد چودہ (۱۴) ہے: الفاتحہ، الانعام، بنی اسرائیل، الکہف، الفرقان، سبأ، فاطر، الحديد، الحشر، الصف، الجمعہ، التغابن، الملک، الاعلیٰ

مذکورہ سورتوں کے آغاز میں یہ خاص حکمت نمایاں طور پر نظر آتی ہے کہ ان میں سے نصف تعداد یعنی سات سورتوں میں اللہ تعالیٰ کی صفات کا ایجابی اور اثباتی پہلو موجود ہے اور باقی سات میں سلبی اور تنزیہی صفات الہیہ کا ذکر ہے۔ پہلی قسم کی سات سورتیں وہ ہیں جو "الحمد لله" یا "تبارک" کے الفاظ سے شروع ہوتی ہیں اور ان میں اللہ تعالیٰ کی صفات کو مثبت انداز میں پیش کیا گیا ہے کہ اللہ سبحانہ کی ذات حمد و ثنا کے لائق ہے، یا یہ کہ وہ بابرکت ہے۔

الف) "الحمد لله" سے شروع ہونے والی سورتیں یہ ہیں:

- ۱۔ الفاتحہ: ﴿الْحَمْدُ لِلَّهِ رَبِّ الْعَالَمِينَ﴾
- ۲۔ الانعام: ﴿الْحَمْدُ لِلَّهِ الَّذِي خَلَقَ السَّمَوَاتِ وَالْأَرْضَ﴾
- ۳۔ الکہف: ﴿الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ﴾
- ۴۔ سبأ: ﴿الْحَمْدُ لِلَّهِ الَّذِي لَهُ مَا فِي السَّمَوَاتِ وَمَا فِي الْأَرْضِ﴾
- ۵۔ فاطر: ﴿الْحَمْدُ لِلَّهِ فَاطِرِ السَّمَوَاتِ وَالْأَرْضِ﴾

ب) لفظ تبارک سے دو سورتوں کا آغاز ہوتا ہے:

- ۱۔ الفرقان: ﴿تَبَارَكَ الَّذِي نَزَّلَ الْفُرْقَانَ عَلَى عَبْدِهِ﴾
- ۲۔ الملک: ﴿تَبَارَكَ الَّذِي بِيَدِهِ الْمُلْكُ﴾

دوسری قسم کی سات سورتیں جن میں صفات الہیہ کا سلبی و تنزیہی پہلو ظاہر ہوا ہے کہ اللہ تعالیٰ ہر عیب و نقص سے پاک ہے۔ وہ لفظ سُبْحَنَ (مصدر، سَبَّحَ (فعل ماضی) يُسَبِّحُ (فعل مضارع) اور سَبَّحَ (فعل امر) سے شروع ہوتی ہیں:

- ۱۔ لفظ سُبْحَنَ سے سورۃ بنی اسرائیل کا آغاز ہوا ہے: ﴿سُبْحَانَ الَّذِي أَسْرَى بِعَبْدِهِ لَيْلًا﴾
- ۲۔ سَبَّحَ (فعل ماضی) سے تین سورتوں: الحدید، الحشر اور الصف کی ابتدا ہوتی ہے۔ ﴿سَبَّحَ لِلَّهِ مَا فِي السَّمَوَاتِ﴾ کے الفاظ سے مذکورہ تینوں سورتوں کا آغاز ہوا ہے۔
- ۳۔ يُسَبِّحُ (فعل مضارع) سے دو سورتیں: الجمعہ اور التغابن شروع ہوتی ہیں۔ ﴿يُسَبِّحُ لِلَّهِ﴾ کے الفاظ کے ساتھ۔

۴۔ سَبَّحَ (فعل امر) سے ایک ہی سورت الاعلیٰ کا آغاز یوں ہوتا ہے: ﴿سَبِّحْ اسْمَ رَبِّكَ﴾

فوائیح السور: قرآنی سورتوں کے افتتاحی کلمات

الْأَعْلَى ﴿﴾ پھر مذکورہ سورتوں کی اس الہامی ترتیب میں یہ خاص حکمت پوشیدہ ہے کہ پہلے لفظ سُبْحٰن استعمال ہوا جو کہ مصدر ہے اور اصل شے ہے، پھر سَبَّحَ کا فعل ماضی آگیا، پھر يُسَبِّحُ کا فعل مضارع اور آخر میں سَبَّحَ کا فعل امر مستعمل ہوا۔ گویا اس ترتیب نے ہر اعتبار اور ہر جہت سے بلکہ زمان و مکان کے ہر لمحے اور گوشے میں صفاتِ الہیہ کا سلبی اور تنزیہی پہلو اجاگر کر دیا ہے۔ کلام الہی کا یہی وہ اعجاز ہے جس کے آگے انسانی کلام کی فصاحت و بلاغت سرنگوں ہے۔

۲۔ وہ سورتیں جن کے شروع میں حروفِ تہجی (یا حروفِ مقطعات) آئے ہیں

جن سورتوں کے آغاز میں حروفِ تہجی یا حروفِ مقطعات آئے ہیں، ان کی تعداد اُنیتس ہے اور ان

کی تفصیل یہ ہے:

حروفِ تہجی یا حروفِ مقطعات	وہ سورتیں جن کی ابتداء میں یہ وارد ہوئے
الم	البقرۃ، آل عمران، العنکبوت، الروم، لقمان، السجدۃ
المص	الاعراف
الر	یونس، ہود، یوسف، ابراہیم، الرعد، الحجر
طہ	طہ
طس	النمل
طسم	الشعراء، القصص
حم	المؤمن، حم السجدہ (فصلت)، الزخرف، الدخان، الجاثیہ، الاحقاف
حم عسق	الشوریٰ
ق	ق
ن	القلم
ص	ص
یس	یس
کہیعص	مریم

اس طرح کل انیس (۲۹) سورتوں کے شروع میں تیرہ (۱۳) قسم کے حروف مقطعات وارد ہوئے ہیں اور اگر ان میں مکرر حروف کو الگ کر دیا جائے تو کل چودہ (۱۴) حروف مستعمل ہوئے ہیں جن کا مجموعہ یہ ہے: نص حکیم قاطع لہ سر۔

ان حروف مقطعات پر اور جن سورتوں کے آغاز میں یہ آئے ہیں ان پر غور کیا جائے تو یہ بات واضح ہوتی ہے کہ ہر سورت جس کے آغاز میں یہ حروف آئے ہیں ان کے بعد قرآن مجید کا ذکر بھی کیا گیا ہے۔ جیسے سورۃ البقرۃ کا آغاز: ﴿الْحَمْدُ لِلَّهِ الَّذِي أَنزَلَ عَلَيْنَا الْكِتَابَ لَا رَيْبَ فِيهِ﴾ اسی طرح سورۃ آل عمران کا آغاز: ﴿الْحَمْدُ لِلَّهِ لَا إِلَهَ إِلَّا هُوَ الْحَيُّ الْقَيُّومُ ۚ نَزَّلَ عَلَيْكَ الْكِتَابَ بِالْحَقِّ ۖ وَهُوَ الْمَطْلُوعُ ۗ مَا أَنْزَلْنَا عَلَيْكَ الْقُرْآنَ لِتَشْفَىٰ ۖ﴾ اور ان حروف مقطعات کے بعد قرآن مجید کا ذکر یہ بتاتا ہے کہ یہ قرآن مجید انہی حروف سے مل کر بتا ہے۔ یہ حروف تمہارے ہاں بھی موجود ہیں مگر تم انہیں جوڑ کر قرآن مجید جیسا نمونہ نہیں لاسکتے اور قرآن مجید نے جن سورتوں میں اپنی جیسی کوئی سورت یادس سورتیں لانے کا چیلنج دیا ہے وہ وہی سورتیں ہیں جن کا آغاز حروف مقطعات سے ہوتا ہے، یعنی سورۃ البقرۃ اور سورہ ہود۔

۳۔ وہ سورتیں جن کی ابتدا حرفِ ندا سے ہوتی ہے

جن سورتوں کا آغاز حرفِ ندا "یا ایہا" سے ہوتا ہے، ان کی تعداد دس (۱۰) ہے:

الف: ﴿يَا أَيُّهَا الَّذِينَ آمَنُوا﴾ سے تین (۳) سورتیں شروع ہوئی ہیں:

۱۔ المائدۃ: ﴿يَا أَيُّهَا الَّذِينَ آمَنُوا أَوْفُوا بِالْعُقُودِ﴾

۲۔ الحجرات: ﴿يَا أَيُّهَا الَّذِينَ آمَنُوا لَا تَقْعُدُوا بُيُوتَ اللَّهِ وَرَسُولِهِ﴾

۳۔ الممتحنہ: ﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ﴾

ب: ﴿يَا أَيُّهَا النَّبِيُّ﴾ سے بھی تین (۳) سورتوں کا آغاز ہوا ہے:

۱۔ الاحزاب: ﴿يَا أَيُّهَا النَّبِيُّ اتَّقِ اللَّهَ وَلَا تُطِيعِ الْكٰفِرِينَ وَالْمُنٰفِقِينَ﴾

۲۔ الطلاق: ﴿يَا أَيُّهَا النَّبِيُّ إِذَا طَلَّقْتُمُ النِّسَاءَ﴾

۳۔ التحريم: ﴿يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ﴾

ج: ﴿يَا أَيُّهَا النَّاسُ﴾ کے الفاظ سے دو (۲) سورتیں شروع ہوتی ہیں:

۱۔ النساء: ﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ﴾

۲۔ الحج: ﴿يَا أَيُّهَا النَّاسُ اتَّقُوا رَبَّكُمُ ع﴾

د۔ ایک سورۃ المنزل کا آغاز ﴿يَا أَيُّهَا الْمَرْءُ الَّذِي﴾ سے ہوا ہے۔

ه۔ ایک سورۃ المدثر کی ابتدا ﴿يَا أَيُّهَا الْمُدَّثِّرُ﴾ سے ہوئی ہے۔

۳۔ وہ سورتیں جو جملہ خبریہ سے شروع ہوتی ہیں

جن سورتوں کی ابتدا کسی جملہ خبریہ سے ہوئی ہے وہ تعداد میں تیس (۲۳) ہیں:

۱۔ الانفال: ﴿يَسْأَلُونَكَ عَنِ الْأَنْفَالِ﴾

۲۔ التوبہ: ﴿بِرَأْيِ اللَّهِ﴾

۳۔ النحل: ﴿آتَىٰ أَمْرًا لِلَّهِ فَلَا تَسْتَعْجِلُوهُ﴾

۴۔ الانبیاء: ﴿اقْتَرَبَ لِلنَّاسِ حِسَابُهُمْ﴾

۵۔ المؤمنون: ﴿قَدْ أَفْلَحَ الْمُؤْمِنُونَ﴾

۶۔ النور: ﴿سُورَةٌ أَنْزَلْنَاهَا وَفَرَضْنَاهَا﴾

۷۔ الزمر: ﴿الْكِتَابِ﴾

۸۔ محمد: ﴿الَّذِينَ كَفَرُوا﴾

۹۔ الفتح: ﴿إِنَّا فَتَحْنَا لَكَ فَتْحًا مُّبِينًا﴾

۱۰۔ القمر: ﴿إِقْتَرَبَتِ السَّاعَةُ وَالنَّشْقُ الْقَمَرُ﴾

۱۱۔ الرحمن: ﴿الرَّحْمٰنِ﴾

۱۲۔ المجادلہ: ﴿قَدْ سَمِعَ اللَّهُ قَوْلَ الَّتِي﴾

۱۳۔ الحاقۃ: ﴿الْحَاقَّةُ﴾

۱۴۔ المعارج: ﴿سَأَلَ سَائِلٌ بِعَذَابٍ وَاقِعٍ﴾

۱۵۔ نوح: ﴿إِنَّا أَرْسَلْنَا نُوحًا إِلَىٰ قَوْمِهِ﴾

- ۱۶۔ القیامۃ: ﴿لَا أُقْسِمُ بِیَوْمِ الْقِیَمَةِ ۝﴾
 ۱۷۔ البلد: ﴿لَا أُقْسِمُ بِهَذَا الْبَلَدِ ۝﴾
 ۱۸۔ عبس: ﴿عَبَسَ وَتَوَلَّى ۝﴾
 ۱۹۔ القدر: ﴿إِنَّا أَنْزَلْنَاهُ فِي لَيْلَةِ الْقَدْرِ ۝﴾
 ۲۰۔ الہیۃ: ﴿لَمْ یَكُنِ الَّذِیْنَ كَفَرُوا مِنْ أَهْلِ الْكِتَابِ ۝﴾
 ۲۱۔ القارعة: ﴿الْقَارِعَةُ ۝﴾
 ۲۲۔ التکاثر: ﴿أَلْهَكُمُ التَّكَاثُرُ ۝﴾
 ۲۳۔ الکوثر: ﴿إِنَّا أَعْطَيْنَاكَ الْكَوْثَرَ ۝﴾

۵۔ وہ سورتیں جن کا آغاز قسم سے ہوا ہے

جن سورتوں کا آغاز قسم سے ہوا ہے، ان کی تعداد پندرہ (۱۵) ہے:

- ۱۔ الصافات: ﴿وَالصَّافَّاتِ صَفًّا ۝﴾
 ۲۔ الذاریات: ﴿وَالذَّرِّيَّتِ ذَرًّا ۝﴾
 ۳۔ الطور: ﴿وَالطُّورِ ۝﴾
 ۴۔ النجم: ﴿وَالنَّجْمِ إِذَا هَوَىٰ ۝﴾
 ۵۔ المرسلات: ﴿وَالْمُرْسَلَاتِ عُرْفًا ۝﴾
 ۶۔ التازعات: ﴿وَاللَّزْعَاتِ عُرْفًا ۝﴾
 ۷۔ البروج: ﴿وَالسَّمَاءِ ذَاتِ الْبُرُوجِ ۝﴾
 ۸۔ الطارق: ﴿وَالسَّمَاءِ وَالطَّارِقِ ۝﴾
 ۹۔ الفجر: ﴿وَالْفَجْرِ ۝﴾
 ۱۰۔ الشمس: ﴿وَالشَّمْسِ وَضُحَاهَا ۝﴾
 ۱۱۔ اللیل: ﴿وَاللَّیْلِ إِذَا مَأْتَتْ بِاللَّیْلِ ۝﴾
 ۱۲۔ الضحیٰ: ﴿وَالضُّحَىٰ ۝﴾

- ۱۳۔ التین: ﴿وَالَّتَيْنِ وَالزَّيْتُونِ﴾
 ۱۴۔ العاديات: ﴿وَالْعَادِيَاتِ ضَبْحًا﴾
 ۱۵۔ العصر: ﴿وَالْعَصْرِ﴾

۶۔ وہ سورتیں جن کی ابتدا حرف شرط 'اذا' سے ہوئی ہے

حرف شرط اذا سے شروع ہونے والی کل سات (۷) سورتیں ہیں:

- ۱۔ الواقعة: ﴿إِذَا وَقَعَتِ الْوَاقِعَةُ﴾
 ۲۔ المنافقون: ﴿إِذَا جَاءَكَ الْمُنَافِقُونَ﴾
 ۳۔ التکویر: ﴿إِذَا الشَّسُسُ كُودَتْ﴾
 ۴۔ الانفطار: ﴿إِذَا السَّمَاءُ انْفَطَرَتْ﴾
 ۵۔ الانشقاق: ﴿إِذَا السَّمَاءُ انشَقَّتْ﴾
 ۶۔ الزلزال: ﴿إِذَا زُلْزِلَتِ الْأَرْضُ زِلْزَالَهَا﴾
 ۷۔ النصر: ﴿إِذَا جَاءَ نَصْرُ اللَّهِ وَالْفَتْحُ﴾

۷۔ ایسی سورتیں جو فعل امر سے شروع ہوتی ہیں

جو سورتیں فعل امر سے شروع ہوتی ہیں، تعداد میں چھ (۶) ہیں:

- ۱۔ الجن: ﴿قُلْ أُوْحِي﴾
 ۲۔ العلق: ﴿إِقْرَأْ بِاسْمِ رَبِّكَ الَّذِي خَلَقَ﴾
 ۳۔ الكافرون: ﴿قُلْ يَا أَيُّهَا الْكَافِرُونَ﴾
 ۴۔ الاخلاص: ﴿قُلْ هُوَ اللَّهُ أَحَدٌ﴾
 ۵۔ الفلق: ﴿قُلْ أَعُوذُ بِرَبِّ الْفَلَقِ﴾
 ۶۔ الناس: ﴿قُلْ أَعُوذُ بِرَبِّ النَّاسِ﴾

۸۔ وہ سورتیں جو کسی حرف استنہام سے شروع ہوتی ہیں

حرف استنہام (سوالیہ حروف) سے شروع ہونے والی سورتوں کی تعداد بھی چھ (۶) ہے:

- ۱۔ الدھر: ﴿هَلْ أَتَى عَلَى الْإِنْسَانِ﴾
- ۲۔ النبا: ﴿عَمَّ يَتَسَاءَلُونَ﴾
- ۳۔ الغاشیہ: ﴿هَلْ أَتَاكَ حَدِيثُ الْغَاشِيَةِ﴾
- ۴۔ الانشراح: ﴿الَمْ نُنشِئْ لَكَ صَدْرَكَ﴾
- ۵۔ الفیل: ﴿الَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ﴾
- ۶۔ الماعون: ﴿أَدْعَيْتَ الذَّنْبَى يُكذِّبُ بِالذِّبَانِ﴾

۹۔ جن سورتوں کی ابتدا میں کوئی بددعا آئی ہے

ایسی سورتوں کی تعداد تین (۳) ہے:

- ۱۔ المطففين: ﴿وَيْلٌ لِلْمُطَفِّفِينَ﴾
 - ۲۔ الہزہ: ﴿وَيْلٌ لِّكُلِّ هُمَزَةٍ لُّمَزَةٍ﴾
 - ۳۔ الہلب: ﴿تَبَّتْ يَدَا أَبِي لَهَبٍ وَتَبَّ﴾
- ۱۰۔ وہ سورت جس کا آغاز 'یعنی حرف تعلیل یا لام تعجب سے ہوا ہے:
یہ سورہ قریش ہے جو ﴿إِنِّي لَفِي قُرَيْشٍ﴾ سے شروع ہوتی ہے۔

الغرض! قرآن مجید کی تمام سورتیں جن کی تعداد ایک سو چودہ (۱۱۴) ہے، اپنے افتتاحی کلمات (فواتح السور) کے اعتبار سے دس (۱۰) اقسام میں منقسم ہو جاتی ہیں۔ البتہ قرآنی سورتوں کی اس تقسیم میں کچھ ترمیم ممکن ہے۔ مثلاً یہ دعا کے الفاظ سے شروع ہونے والی سورتوں کو بھی جملہ خبریہ والی قسم میں شمار کیا جا سکتا ہے۔ اسی طرح اللہ تعالیٰ کی حمد و ثنا والی قسم کو بھی جملہ خبریہ والی قسم کے تحت لایا جا سکتا ہے، سوائے 'سَبِّحْ' یعنی فعل امر سے شروع ہونے والی سورت کے۔ اس کے علاوہ سبحان کو جو فعل امر بھی ہو سکتا ہے اور خبر بھی ہو سکتی ہے کو فعل امر والی قسم میں یا جملہ خبریہ والی قسم میں شمار کیا جا سکتا ہے۔